

हाई कोर्ट ने आयुक्त लोक शिक्षण को दिए निर्देश

# प्राथमिक शिक्षक पद पर नियुक्ति संबंधी शिकायत 90 दिन में दूर करें

जबलपुर।

हाई कोर्ट ने आयुक्त लोक शिक्षण को निर्देश दिया है कि प्राथमिक शिक्षक पद पर नियुक्ति संबंधी शिकायत 90 दिन में दूर की जाए। न्यायमूर्ति विनय सराफ की एकलपीठ के समक्ष मामले की सुनवाई हुई। याचिकाकर्ता नागौद, सतना निवासी नितिन गौतम की ओर से अधिवक्ता भूपेंद्र कुमार शुक्ला ने पक्ष रखा। उन्होंने दलील दी कि पूर्व में याचिकाकर्ता का प्राथमिक शिक्षक पद पर नियुक्ति आदेश सक्षम प्राधिकारी ने जारी किया था। इसके पूर्व समस्त दस्तावेजों का वरिफिकेशन किया गया था। डीएड की डिग्री मुक्त विश्वविद्यालय, कर्नाटक की थी। नियुक्ति के समय इस संबंध में टीप लिखी गई थी। इसके बावजूद बाद में इसी आधार पर नियुक्ति का निर्णय वापस ले लिया गया। लिहाजा, अध्यावेदन दिया गया। बिना किसी ठोस कारण के चार माह से



अध्यावेदन को लंबित रखा गया है। इसीलिए हाई कोर्ट आना पड़ा। हाई कोर्ट ने सभी बिंदुओं पर गौर करने के बाद आयुक्त लोक शिक्षण को निर्देश दिए कि सत्यापित प्रति के साथ अध्यावेदन मिलने पर 90 दिन के भीतर स्पीकित आर्डर पारित किया जाए।

## नाबालिग से दुष्कर्म पर 20 वर्ष का कारावास

विशेष अदालत ने नाबालिग से दुष्कर्म के आरोपित जबलपुर निवासी

विष्णु चौधरी का दोष सिद्ध पाया। इसी के साथ 20 वर्ष के कारावास की सजा सुना दी। साथ ही दो हजार रुपये का जुर्माना लगाया। अभियोजन की ओर से अतिरिक्त जिला लोक अभियोजन अधिकारी स्मृतिलता बरकड़े ने पक्ष रखा। उन्होंने दलील दी कि पीड़िता की मां ने 23 अगस्त, 2021 को बरेला थाने पहुंचकर रिपोर्ट दर्ज कराई थी। जिसमें आरोप लगाया था कि सुबह 10-11 बजे वह पति के साथ नन्द के यहां राखी बंधवाने गई थी। घर पर बेटी अकेली थी। किरायेदार के रूप में रहने वाले आरोपित को देखरेख के लिए कहा था। जब लौटकर देखा तो बेटी उदास बैठी थी। उसने कहा कि मम्मी देर से क्यों आईं, कब से इंतजार कर रही हूं। वह यह कहकर रोने लगी। उसने बताया कि विष्णु ने कमरे में आकर गलत काम किया। साथ ही धमकाया कि किसी को बताया तो जान से मार दूंगा।

## असिस्टेंट ग्रेड-3 के पद पर पदोन्नति देने के हाईकोर्ट ने दिये निर्देश

मध्यप्रदेश हाईकोर्ट ने एक मामले में वरिष्ठता के आधार पर असिस्टेंट ग्रेड-3 के पद पर पदोन्नति देने के निर्देश दिए। जस्टिस एमएस भट्टी की एकलपीठ ने आदिवासी कल्याण विभाग के अधिकारियों को निर्देश दिए कि प्रमोशन पर निर्णय लेने के पहले याचिकाकर्ता को सुनवाई का अवसर भी प्रदान करें। कोर्ट ने कहा कि यह प्रक्रिया 90 दिन में पूरी करें। जबलपुर निवासी अहफजूरहीम खान की ओर से अधिवक्ता पराग तिवारी ने पक्ष रखा। उन्होंने दलील दी कि याचिकाकर्ता असिस्टेंट ग्रेड-3 के पद पर प्रमोशन का हकदार है और उसे यह पदोन्नति वर्ष 1990 से मिलनी चाहिए। उन्होंने बताया कि याचिकाकर्ता के पास 5 वर्ष का फोडर का भी अनुभव है। इससे पहले भी हाईकोर्ट ने याचिकाकर्ता की पदोन्नति पर विचार कर निर्णय लेने कहा था। विभाग द्वारा सभी पत्राचारों में याचिकाकर्ता के पक्ष में निर्णय दिया था, इसके बावजूद उसे पदोन्नति नहीं दी गई। वहीं शासन की ओर से बताया गया कि असिस्टेंट ग्रेड-3 के पद पर पदोन्नति के लिए केवल एक पद रिक्त है, जबकि वरिष्ठता सूची में याचिकाकर्ता का नाम छठवें स्थान पर है। कोर्ट ने सूची का अवलोकन करने पर पाया कि पहले क्रमांक पर जिस कर्मचारी का नाम है, वह सेवानिवृत्त हो चुका है, जबकि दूसरे से पांचवें नंबर के कर्मियों को पदोन्नति दी जा चुकी है। कोर्ट ने कहा कि अब याचिकाकर्ता वरिष्ठता सूची में सबसे वरिष्ठ स्थान पर है, इसलिए सूची पर विचार कर उसके आधार पर उसे प्रमोशन मिलना चाहिए।

## भूमि सीलिंग के मामलों का निराकरण करेंगे राजस्व मंत्री करन सिंह वर्मा ने आश्वासन दिया

जबलपुर। जबलपुर में भूमि सीलिंग के मामलों का निराकरण किया जाएगा, इस हेतु संबंधित संगठनों से भी चर्चा की जाएगी। यह आश्वासन सीलिंग पीडित किसान समिति को राजस्व मंत्री करण सिंह वर्मा ने दिनांक 3 दिसंबर को दिया है उल्लेखनीय है कि करण सिंह वर्मा कैबिनेट बैठक के लिए जबलपुर में आए थे। राजस्व मंत्री ने बताया कि राजस्व अधिकारियों के साथ समीक्षा बैठक जबलपुर में शीर्षक ही आयोजित है। इस बैठक में शामिल होने के लिए वे पुनः जबलपुर में आयेंगे तथा सीलिंग के मुद्दे पर भी चर्चा की जाएगी।

राजस्व मंत्री के मुलाकात में डॉ.पीजी नाजपांडे, राजेश गिदरीनिया, कैलाश पटेल, जवाहर जायसवाल, राजेश सेंगर आदि उपस्थित थे। डॉ.पीजी नाजपांडे ने बताया कि जबलपुर में सीलिंग प्रभावित कॉलोनियों के संबंध में 19 सितंबर को पूर्व मुख्यमंत्री ने कलेक्टर सुभन को निराकरण करने के निर्देश दिए थे, किन्तु आज 4 माह हो गए, फिर भी मामलों लटके पड़े हैं। अतः राजस्व मंत्री करण सिंह वर्मा से इस पर चर्चा की जाएगी, क्योंकि राजस्व विभाग ने कॉलोनियों के जमीनों के खसरो में सीलिंग एंटी की है।



## तहसील केंद्रों पर किसानों का धरना प्रदर्शन शुरू

धान खरीदी केंद्रों में अव्यवस्थाओं से उपजा तीव्र रोष

जबलपुर।

भारतीय किसान संघ द्वारा जिला प्रशासन को दिए गए 48 घंटों के अल्टीमेटम दिए जाने के बाद धान खरीदी व्यवस्था में सुधार नहीं होने पर किसानों ने तहसील स्तर पर धरना प्रदर्शन शुरू कर दिया है। भारतीय किसान संघ ने कहा कि जबतक समस्या का समाधान नहीं हो जाता तब तक अनिश्चितकालीन धरना प्रदर्शन जारी रहेगा। किसानों ने धरना स्थल पर ही खाना पकाना शुरू कर दिया और नारे बाजी के साथ रैत रात तक अनशन प्रदर्शन जारी रहा। भारतीय किसान संघ का कहना है कि जिला प्रशासन द्वारा धान खरीदी केंद्रों पर बारदान परिवहन व भंडारण की घोर अव्यवस्था है। सर्वेयों की मनमानी वेयर हाउस स्लॉट बुकिंग में आ रही समस्या को प्रशासन दुरुस्त नहीं कर पाया। जिसके बाद किसानों में पाटन व मझौली तहसील केंद्रों पर दोपहर 1 बजे से धरना प्रदर्शन प्रारंभ कर दिया। किसानों का कहना है कि उनकी धान खरीदी न होने के कारण खुले में पड़ी है और पिछले दिनों हुई बारिश के बाद उसमें अंकुरण होने लगा है। खुले में हजारों क्विंटल धान पड़ी हुई है।

भारतीय किसान संघ तहसील के अध्यक्ष रामकुमार सोनी ने बताया कि कई स्तर की बातचीत जिला प्रशासन के साथ हो चुकी है उसके बाद भी कोई हल नहीं निकला। इस बीच किसानों ने अपर कलेक्टर के साथ हुई बैठक में 48 घंटों का अल्टीमेटम दिया था कि 48 घंटों के अंदर व्यवस्थाओं में सुधार नहीं हुआ तो धरना प्रदर्शन किया जाएगा। धरना प्रारंभ होने पर एक बार फिर पाटन एसडीएम मौके पर पहुंचे और एक दो दिन में तुलाई कराने का आश्वासन दिया। किसानों ने तुरंत धान शिफ्ट करने की मांग की। लेकिन किसान अपनी मांगों पर अड़े रहे। उनका कहना है कि लंबे समय से प्रशासन को अवगत कराया जा रहा है लेकिन प्रशासन ने अभी तक सिर्फ आश्वासन ही दिए हैं। उधर दूसरी ओर भारतीय किसान संघ के अध्यक्ष मोहन तिवारी ने बताया कि धरना प्रदर्शन शुरू हो चुका है। यह मांग पूरी होने तक जारी रहेगा। आने वाले सभी तहसीलों में यह प्रदर्शन चालू होगा। उन्होंने कहा कि प्रशासन द्वारा सिर्फ आश्वासन ही दिए गए, लेकिन कार्रवाई नहीं की गई है, जिससे किसान हलाकान और परेशान है। अब किसान सड़क पर उतर गया है।

## कैबिनेट में क्यों नहीं दिखाई गीता, रामायण की झलक

कांग्रेस प्रदेश अध्यक्ष पटवारी ने मुख्यमंत्री पर साधा निशाना



जबलपुर। मध्य प्रदेश कांग्रेस कमेटी के नवनियुक्त प्रदेश अध्यक्ष पूर्व कैबिनेट मंत्री जीतू पटवारी ने यहां कहा कि मध्यप्रदेश विधानसभा में मुख्यमंत्री डॉ.मोहन यादव ने भाजपा का घोषणा पत्र लहराकर कहा था कि यह घोषणा पत्र हमारे लिए गीता, रामायण के सामान है। फिर कैबिनेट की बैठक में उसका पालन क्यों नहीं दिखा। उन्होंने कहा कि देश की जनता महंगाई से जूझ रही है। देश में राजनीतिक,

सामाजिक, आर्थिक असमानता बढ़ रही है। इसी को लेकर कांग्रेस के नेता राहुल गांधी द्वारा भारत जोड़ो न्याय यात्रा निकाली जा रही है। जबलपुर में अल्प प्रवास में आए श्री पटवारी यहां पूर्व विधायक विनय सक्सेना के निवास पर पत्रकारों से चर्चा कर रहे थे। पत्रकारों से बातचीत के दौरान उन्होंने कहा कि कांग्रेस विधानसभा चुनाव के नतीजों को भूलकार नई ऊर्जा और नई ताकत के साथ लोकसभा के

चुनाव मैदान में उतरेगी। 6,7,8 जनवरी को कांग्रेस की होने वाली बैठक में लोकसभा चुनाव की रणनीति तैयार की जाएगी। इस दौरान पत्रकारों के सवालों का जवाब देते हुए श्री पटवारी राम मंदिर निर्माण का कांग्रेस समर्थन करती है लेकिन उसके साथ ही सर्व धर्म सम्भाव का भी सम्मान करती है। श्री पटवारी ने मुख्यमंत्री पर निशाना साधते हुए कहा कि भाजपा ने अपने घोषणा पत्र में 31 सौ रुपए क्विंटल

समर्थन मूल्य में धान खरीदने का वादा किया था, लाइली बहनों को 3 हजार रुपए देने की बात कही थी। साढ़े 4 सौ रुपए में गैस सिलेंडर देने की घोषणा की गई थी। लेकिन इन वादों पर अभी अमल नहीं हो रहा। उन्होंने कहा कि प्रदेश पहले से ही कर्ज में था। आरबीआई पत्र से खुलासा हुआ है कि सरकार जनवरी से मार्च तक 28 हजार 500 करोड़ रुपए का कर्ज लेने जा रही है।

विमानतल पर मध्य

स्वागत

सुबह 8 बजे इंदुना विमानतल पर पहुंचे जीतू पटवारी का पूर्व विधायक विनय सक्सेना, वरिष्ठ नेता आलोक चंसोरिया, नगर निगम पूर्व नेता प्रतिपक्ष राजेश सोनकर, पूर्व पार्षद तेज कुमार भगत, युवा कांग्रेस के पूर्व कार्यकारी प्रदेश अध्यक्ष शशांक दुबे, पूर्व पार्षद पंकज पांडे, कांग्रेस नेता गण्डू नदी, सहित ब्लॉक अध्यक्ष मंडयन सेक्टर के पदाधिकारी ने गर्मजोशी के साथ उनका स्वागत किया। उन्हें रैली के शतल में विनय सक्सेना के ब्योहार बाग स्थित निवास स्थान लाया गया।

अध्यक्ष बनने के बाद

पहला दौरा

स्वागत, सत्कार और पत्रकारों से चर्चा के बाद श्री पटवारी सड़क मार्ग से सतना के लिए रवाना हो गए। श्री पटवारी पनाजर, सिहारा, कटनी बायपास से होते हुए सतना के लिए रवाना हो गए। जहां वे विधायक सतना सिद्धार्थ कुशवाहा के दिवंगत पिता पूर्व सांसद सुखलाल कुशवाहा के जयंती कार्यक्रम में शामिल होंगे।  
#विधानसभा चुनाव और प्रदेश कांग्रेस में नेतृत्व परिवर्तन के बाद पटवारी का यह पहला जबलपुर और सतना दौरा है।

## बलराम यादव जीआरपी थाना प्रभारी बने

जबलपुर। कटनी जीआरपी थाना प्रभारी रह चुके बलराम यादव को जबलपुर जीआरपी थाना प्रभारी की जिम्मेदारी दी गई है। मुख्य रेलवे स्टेशन जबलपुर जीआरपी थाना में थाना प्रभारी के पद से शशि धुवें को हटा दिया गया है। सूत्रों से मिली जानकारी के अनुसार तात्कालीन जबलपुर जीआरपी थाना प्रभारी शशि धुवें को हटायें जाने की मुख्य वजह अपराध के मामलों में थाने का परफॉर्मन्स ठीक न होना बताया जा रहा है। जानकारी के अनुसार शशि धुवें अब जीआरपी कंट्रोल रूम में अपनी सेवाएं देंगे।



## जन्मदिन के आयोजन में क्रिकेट की गेंद का खलल

जबलपुर। हनुमानताल थाना अंतर्गत टेढ़ी नीम इलाके में क्रिकेट खेलने की बात पर दो पक्षों के बीच विवाद हो गया। पुलिस ने मौके पर पहुंचकर समझाइश दी लेकिन इसके बाद भी वे लोग नहीं माने और आपस में लड़ गए। बताया गया है कि एक पक्ष क्रिकेट खेल रहा था तो दूसरा पक्ष मैदान में जन्मदिन मना रहा था। क्रिकेट की बॉल जन्मदिन कार्यक्रम स्थल पर पहुंच गई इसी बात को लेकर झड़प मारपीट में बदल गई। पुलिस ने दोनों पक्षों के खिलाफ बलवा सहित अन्य धाराओं के तहत प्रकरण दर्ज

दो पक्ष मिड़े: बलवा, कई घायल

कर जांच शुरू कर दी है। हनुमानताल पुलिस थाने से प्राप्त जानकारी के अनुसार टेढ़ी नीम में मो. साहिल, शहनवाज, आमिर व अन्य क्रिकेट खेल रहे थे और थोड़ी ही दूर सूरज चौधरी, प्रकाश चौधरी व अन्य किसी का जन्मदिन मना रहे थे। खेलते-खेलते दो-तीन बार

बॉल जन्मदिन मनाते वाले स्थान पर चली गई। इस बात को लेकर दोनों पक्ष आमने सामने आ गए लेकिन किसी ने पुलिस को फोन कर दिया, जिसके बाद मामला शांत हो गया। थोड़ी ही देर में एक बार फिर दोनों तरफ से दर्जनों लोग आए और एक-दूसरे पर पत्थर-डंडे व अन्य चीजों से हमला कर दिया। जिससे दोनों पक्षों के लोगों को चोटें आईं। हालांकि दूसरी बार भी पुलिस बिना देर किए मौके पर पहुंच गई और झगड़ा शांत कराते हुए घायलों को उपचार हेतु अस्पताल भेजा।

## टीके विद्यार्थी बने जबलपुर रेंज के डीआईजी

जबलपुर। जबलपुर में पुलिस अधीक्षक रहे टीके विद्यार्थी को प्रमोशन के बाद जबलपुर रेंज का नया डीआईजी पदस्थ किया गया है। यहां गौरतलब है कि विधानसभा चुनाव के दौरान निर्वाचन आयोग के निर्देश पर पुलिस मुख्यालय में पदस्थ किया गया था। जहां से उनकी नियुक्ति सीआईडी भोपाल में की गई थी। हाल ही में 31 दिसम्बर को उन्हें डीआईजी पद पर पदोन्नत किया गया। जिसके बाद जबलपुर रेंज में उनकी पद स्थापना के आदेश जारी कर दिये गये।



## बीकॉम, बीए व बीएससी में स्पेशलाइजेशन खत्म, फिर भी दे रहे मान्यता और संबद्धता

टैक्स प्रोसिजर-फॉरेन ट्रेड सहित 45 विषय हो चुके खत्म

जबलपुर।

उच्च शिक्षा विभाग ने नई शिक्षा नीति लागू करने के साथ सभी परंपरागत यूजी कोर्स में स्पेशलाइजेशन की डिग्री खत्म कर दी हो, लेकिन अब भी विभाग स्पेशलाइजेशन कोर्स की एनओसी और देवी अहिल्या यूनिवर्सिटी संबद्धता जारी कर रही है। जबकि 7 सितंबर 2022 को इसका औपचारिक निर्णय भी लागू किया जा चुका है। छात्र ग्रेजुएशन में चार साल का कोर्स पढ़ेंगे, उन्हें पीजी, यानी पोस्ट ग्रेजुएशन एक साल का ही करना होगा। यूजी के तीसरे वर्ष का स्कोर 7.5 होने पर ही चौथे वर्ष में प्रवेश मिलेगा। चौथे वर्ष में रिसर्च मेथोडोलॉजी पढ़ना होगा। उन्हें रिसर्च डिग्री मिलेगी, जबकि दूसरा विकल्प ऑनर्स का है। जो छात्र रिसर्च नहीं चुनते, उन्हें चौथे वर्ष में ऑनर्स की डिग्री मिलेगी। फ्रस्ट ईयर में पढ़ाई



छोड़ने पर सर्टिफिकेट, सेकंड ईयर में डिप्लोमा और थर्ड ईयर में सिर्फ प्लेन डिग्री मिलेगी। बावजूद इसके कॉलेज बीकॉम, बीए व बीएससी के साथ ही बीबीए जैसे कोर्स के स्पेशलाइजेशन की भी संबद्धता ला रहे हैं। इंदौर में ही 45 से ज्यादा कॉलेजों को अलग-अलग स्पेशलाइजेशन कोर्स की संबद्धता 2023 सत्र के लिए डीएवीवी ने जारी की है। नए सत्र-2024 के लिए भी यूनिवर्सिटी ने इन कॉलेजों की यह प्रक्रिया शुरू कर दी है। इसके लिए कुछ कॉलेज उच्च शिक्षा विभाग की एनओसी भी ले आए हैं। इस मामले में कुछ छात्रों ने यूनिवर्सिटी और उच्च शिक्षा विभाग को पत्र लिखकर पूछा है कि जब स्पेशलाइजेशन खत्म हो गए हैं तो कॉलेज और यूनिवर्सिटी यह दावा क्यों कर रहे हैं। दरअसल इसके पीछे सारा खेल फीस का है। क्योंकि स्पेशलाइजेशन कोर्स की फीस कॉलेज लगभग दोगुना

वसूलते हैं। यूनिवर्सिटी भी कॉलेजों से स्पेशलाइजेशन कोर्स का संबद्धता शुल्क प्लेन कोर्स की तुलना में ढाई गुना लेती है। हर 30 सैट पर यह शुल्क लगता है।

## प्लेन व स्पेशलाइजेशन की फीस में फर्क

9000 है बीकॉम प्लेन की औसत फीस  
14000 है बीकॉमटैक्स प्रोसिजर, कम्प्यूटर एप्ली. एडवर्टाइजिंग की फीस  
6000 है बीए प्लेन की औसत फीस  
13000 है बीए इकोनॉमिक्स ऑनर्स की औसत फीस

### सड़क पानी बिजली की समस्याओं से जूझ रहे लोग

# नव विकसित पालीवाल कॉलोनी में मूलभूत सुविधा का अभाव



सिहोरा। नगर के पाँश एरिया में नव विकसित कालोनियों में मूलभूत सुविधाएं तक उपलब्ध नहीं हैं। यहाँ के लोग सड़क, नाली, पानी, बिजली की समस्या से जूझ रहे हैं। कई बार माँग करने के बाद भी कालोनी के लोगों को कच्चे रास्ते और सड़क पर जमा गंदे पानी की समस्या का सामना करना पड़ रहा है। बता दें कि शहर में कई कालोनी अवैध हैं। जहाँ पर नगर पालिका परिषद द्वारा अवैध कालोनी का बहाना कर सड़क नाली तक नहीं बनाई जाती है। हालाँकि अवैध कालोनियों के कालोनाइजर्स की कई बार शिकायत की गई, लेकिन प्रशासन द्वारा कोई ठोस कार्रवाई नहीं की गई।

### प्लाट में जमा हो रहा है गंदा पानी

कालोनी में जलनिकासी की व्यवस्था नहीं होने से खाली प्लाटों में पानी छोड़ रखा है। नपा को यहाँ पर जलनिकासी की व्यवस्था करनी चाहिए।

### न सड़क और न ही पानी निकासी की व्यवस्था

गौरतलब है कि कालोनी का विकास कुछ सीमित इलाके में ही सिमित गया है। सड़कों की कमी यहाँ के लोगों की मुख्य समस्या है। कालोनी अंदरूनी हिस्सों में सड़क नहीं के बराबर है। वैसे इस मोहल्ले की आबादी काफी अधिक है। लेकिन आबादी के हिसाब से विकास कार्य में इसका ध्यान नहीं रखा गया है। यहाँ कारण है कि यहाँ समस्याएँ हर ओर आसानी से दिख जाती हैं। लोग जन समस्याओं को लेकर नगर पालिका अधिकारियों को कई दफा अवगत भी करा चुके हैं। वहीं स्थानीय लोगों ने शुरुआत को नागरिकों ने चर्चा करते हुए बताया कि बारिश के सीजन में अगर थोड़ी सी बरसात होते ही इस कालोनी में स्थित कई संकरी सड़कें पानी में डूब जाती हैं। क्योंकि यहाँ पर जल निकासी के लिए कोई उचित व्यवस्था नहीं है। एवं गंदे पानी की निकासी न होने के कारण सड़कों पर गंदे पानी के बहने से मुख्य मार्ग ही कीचड़ युक्त हो जाता है।

### विकास के लिए तरस रही

शहर के बीचोबीच से रेलवे स्टेशन मार्ग के किनारे स्थित वार्ड क्रमांक 13 पालीवाल कालोनी शहरी इलाके में होकर भी विकास कार्य में पूर्ण रूप से पिछड़ गया है। कहने को तो यह शहरी इलाके का अंग है लेकिन यहाँ की सुविधाओं को देखकर ऐसा लगता है कि यहाँ के लोग ग्रामीण इलाके में बसे हैं। ना ही ढंग की सड़क और ना ही जल निकासी की सुविधा इस कालोनी में कई घरों में आज भी जाने के लिए सड़क तक नहीं बनी है। जहाँ सड़क बनी भी है वहाँ नाले के अभाव में नाले का गंदा पानी सड़क पर बहता है। जिससे इस रास्ते से आने जाने वाले लोगों को काफी परेशानी होती है। वहीं रात में प्रकाश व्यवस्था के लिए खंभों पर स्ट्रीट लाइट तक नहीं लगी हैं। खास बात यह है कि इस संबंध में नगर पालिका जनप्रतिनिधि और अधिकारियों को जानकारी होने के बाद भी वे व्यवस्था में सुधार के लिए कोई कार्रवाई नहीं कर रहे हैं।

### कांग्रेस प्रदेशाध्यक्ष जीतू पटवारी का सिहोरा में किया गया भव्य स्वागत

# सैकड़ों कार्यकर्ताओं ने किया अभिवादन



सिहोरा। सड़क मार्ग से सतना जाते समय खितौला तिराहे पर पार्षद राजेश चौबे के संयोजन में कांग्रेस नेताओं कार्यकर्ताओं ने फूल-माला एवं आतिशबाजी कर प्रदेश अध्यक्ष जीतू पटवारी का भव्य आत्मीय स्वागत किया। प्रदेशाध्यक्ष जीतू पटवारी ने कहा की किसानों को धान का मुख्य 3100 देने के वायदे के साथ लाडली बहनों को 3 हजार रुपये एवं 450 रूपए का सिलेंडर देने का वायदा कर भारतीय जनता पार्टी ने सरकार बनाई

लेकिन इसके साथ ही अनेक वायदे किए पर सरकार में आते ही भूल गए जिससे प्रदेशवासी अपने आप को ठगा सा महसूस कर रहे हैं। आगे कहा की मध्यप्रदेश में समस्त कार्यकर्ताओं के सहयोग से कांग्रेस को और मजबूत बनाया जायेगा तथा आने वाले लोकसभा चुनाव में कार्यकर्ता दुगुने उत्साह के साथ मैदान में उतरेंगे। इस अवसर पर पूर्व विधायक नीलेश अवस्थी, कांग्रेस ग्रामीण जिलाध्यक्ष डाक्टर नीलेश जैन, ब्लाक अध्यक्ष बिहारी पटेल, जिला पंचायत सदस्य एकता ठाकुर, रमेश पटेल, राहुल पांडे, चंद्रजीत पटेल, विनय पटेल, चंपू पटेल, सुशील पांडे, राजा पटेल, चंद्रभान उरमलिया, मुकेश तिवारी, कृष्ण कुमार कुररिया, अजय चक्रवर्ती, मोहित पटेल, तेजी पटेल, आकाश बिर्हा, दिलीप जैन, अमोल चौरसिया, रसिया, आलोक पांडे, प्रकाश कुररिया, सहित बड़ी संख्या में कार्यकर्ता उपस्थित थे।

### गायत्री महायज्ञ में विराट दीप यज्ञ का आयोजन

सिहोरा। शांतिकुंज हरिद्वार के तत्वाधान में गायत्री मंदिर गढ़िया मोहल्ला में चल रहे गायत्री महायज्ञ में 10 परिवारों में यज्ञ संपन्न हुआ जिसमें 400 लोग लाभान्वित हुए एवं आहुतियां प्रदान की तथा विभिन्न संस्कार संपन्न हुए। शाम को पावन प्रज्ञा पुराण कथा में अविनाश महाराज ने प्रथम सुख निरोगी काया का वर्णन किया गया। जनपद पंचायत मझौली से योगाचार्य योगेंद्र श्रीवास्तव के नेतृत्व में 26 बालिकाओं ने निरोगी रहने के योग का प्रदर्शन यज्ञ पंडाल में किया जिसको हजारों की संख्या में दर्शकों ने देखकर योग करने की प्रेरणा प्राप्त की। पावन प्रज्ञा पुराण के पश्चात 2100 दीपक को प्रज्वलित कर दीप यज्ञ संपन्न किया गया एवं संदेश दिया गया कि दीप से दीप जला करके व्यक्ति से व्यक्ति में सुधार आए- सुधरे व्यक्ति और परिवार तभी बनेगा राष्ट्र महान।

# वार्ड 6 के पार्षद एवं पंडरिया कला, झांसी के सरपंच पद हेतु उपचुनाव सम्पन्न

सिहोरा। सिहोरा नगर पालिका के वार्ड क्रमांक 6 एवं जनपद पंचायत सिहोरा की ग्राम पंचायत पंडरिया कला तथा ग्राम पंचायत झांसी के लिए आज उपचुनाव संपन्न हुए। सभी प्रत्याशियों के भाग्य का फैसला आज ईवीएम में कैद हो गया। मतगणना आगामी 9 जनवरी को तहसील कार्यालय में सम्पन्न होगी वार्ड क्रमांक 6 में 1521 मतदाताओं में से 1005 मतदाताओं ने अपने मतार्थिकार का उपयोग किया। प्राप्त जानकारी के अनुसार वार्ड नंबर 6 भाग क्रमांक एक में 63.48 प्रतिशत एवं भाग क्रमांक 2 में 68.25 प्रतिशत अर्थात लगभग 66.07 प्रतिशत मतदान हुआ।

### ग्राम पंचायत झांसी एवं पंडरिया कला में मतदान

सिहोरा जनपद पंचायत के अंतर्गत आने वाली ग्राम पंचायत पंडरिया



कला के सरपंच पद के उप चुनाव में मतदान केन्द्र क्रमांक 90 में कुल मतदाता 465 मत पड़े 428.92 प्रतिशत, मतदान केंद्र क्रमांक 91 मतदाता 310 मत पड़े 295.95 प्रतिशत, मतदान केंद्र क्रमांक 92 मतदाता 519 मत पड़े 474.91 प्रतिशत। इसी तरह ग्राम पंचायत झांसी के सरपंच पद के उप चुनाव में मतदान केंद्र क्रमांक 196 मतदाता 622 मत पड़े 465.74 प्रतिशत, मतदान केंद्र क्रमांक 197 मतदाता 526 मत पड़े 364.69 प्रतिशत रहा दोनों ही ग्राम पंचायतों में मतदान शांतिपूर्ण रहा।

### सड़क दुर्घटना में 3 मजदूर घायल

जबलपुर। पनागर थाना अंतर्गत पिपरिया मोड़ के पास परियट मेन रोड में मजदूरों कर घर लौट रहे तीन मजदूरों को एक कार चालक ने पीछे से टक्कर मार दी। टक्कर लगने से एक युवक व दो महिलाओं को हाथ, पैर व शरीर में चोटें आ गईं। तीनों घायलों को उपचार के लिए अस्पताल में भर्ती कराया गया। पनागर पुलिस थाने से प्राप्त जानकारी के अनुसार ग्राम उदुवाकला परियट निवासी 27 वर्षीय कमलेश यादव, 47 वर्षीय श्रीमति मालती रजक, 24 वर्षीय शिवानी ठाकुर और 32 वर्षीय अजय यादव गत दिवस मजदूरी करके अपने-अपने घर लौट रहे थे। जैसे ही शाम लगभग 4.30 बजे पिपरिया मोड़ के पास परियट मेन रोड पनागर पहुंचे, तभी पनागर तरफ से कार क्रमांक एमपी 20 टीए 1395 के चालक ने कमलेश यादव, मालती रजक और शिवानी ठाकुर को पीछे से टक्कर मार दी, जिससे तीनों घायल हो गए। अजय यादव ने तीनों को उपचार के लिए अस्पताल में भर्ती कराया। पुलिस ने आरोपी कार चालक के खिलाफ रिपोर्ट पर धारा 279, 337 के तहत अपराध पंजीबद्ध कर मामला जांच में लिया है।

# श्री विष्णु वराह कप: नरसिंहपुर ने 5 विकेट से नागोद को हराया



मझौली। अखिल भारतीय लेदर बॉल क्रिकेट प्रतियोगिता के श्री विष्णु वराह कप 2024 में शुरुआत को तीसरा लीग मुकाबला नागोद और नरसिंहपुर के मध्य खेला गया। टॉस जीतकर पहले बल्लेबाजी करते हुए नागोद की टीम ने 20 ओवरों में 7 विकेट पर 172 रन बनाए। जिसमें अमरजीत 32 रन, अंबिकेश 46 रन, मयूर 32 रन और कप्तान युडू ने ताबड़तोड़ 22 रन बनाए।

नरसिंहपुर टीम की ओर से अनुराग ने तीन विकेट और अथर्व ने दो विकेट हासिल किए। लक्ष्य का पीछा करने उतरी नरसिंहपुर की टीम ने एक तेज शुरुआत करते हुए इस लक्ष्य को 18.4

ओवर में 173 रन 5 विकेट खोकर हासिल कर लिया और 5 विकेट की जीत अपने नाम दर्ज की। नरसिंहपुर की टीम की तरफ से सौरभ 28 रन, मोहित 25 रन और सर्वाधिक रन अंकुर सिंह ने ताबड़तोड़ 26 गेंद पर 40 रन बनाकर अपना योगदान टीम के लिए दिया। वहीं नागोद की टीम की ओर से अंकित परिहार तीन विकेट और कृष्णम 2 विकेट को छोड़कर सारे गेंदबाज महंगे साबित हुए। अनुराग मालवी को उनकी शानदार गेंदबाजी के कारण मैन ऑफ द मैच का पुरस्कार दिया गया। आज का चौथा लीग मुकाबला मुंबई की टीम और प्रयागराज की टीम के मध्य खेला जाएगा।

# पति, सास, ससुर पर दहेज प्रताड़ना का मामला दर्ज

जबलपुर। मझगवां थाना अंतर्गत दुबे मोहल्ला मझगवां में एक महिला ने अपने पति, सास और ससुर के खिलाफ दहेज प्रताड़ना की शिकायत दर्ज कराई। पुलिस ने ससुराल पक्ष के खिलाफ मामला दर्ज कर आरोपियों के खिलाफ दहेज प्रताड़ना का मामला दर्ज कर लिया है। मझगवां पुलिस थाने से प्राप्त जानकारी के अनुसार दुबे मोहल्ला मझगवां निवासी 27 वर्षीय श्रीमति नैसी शर्मा की शादी 14 मार्च 2023 को कुठला जिला कटनी निवासी राहुल प्यासी के साथ हुई थी। शादी में उसके माता पिता ने अपनी हैसियत अनुसार नगद 2 लाख एवं अन्य सामान दान दहेज दिए थे। शादी के दो दिन बाद पति राहुल प्यासी, सास सुमन प्यासी और ससुर संतकुमार प्यासी खाना नहीं बनाते बनता है कहते हुए तुम्हारे पिता ने शादी में कार एवं 50 हजार रूपए नहीं दिए की बात पर आए दिन मानसिक व शारीरिक रूप से प्रताड़ित करने लगे। मायके में 12-13 दिन रहने के दौरान भी सास ससुर दहेज के लिए प्रताड़ित करते। गत 4 अक्टूबर को तबियत खराब होने पर पति, सास और ससुर ने उसका इलाज नहीं कराया। बीमारी की सूचना मोबाइल द्वारा अपने बड़े भाई नागेन्द्र शर्मा को दी तो पति ने मोबाइल छुड़ा लिया और मारने की धमकी दी। डर के कारण वह अपने कमरे में छिप गई उसी रात लगभग 2 बजे उसका भाई नागेन्द्र शर्मा ससुराल आया और उसे मझगवां लेकर आ गया तथा उसका इलाज कराया। उसने माता पिता को पूरा घटनाक्रम बताया। पुलिस ने आरोपी सास, ससुर और पति के खिलाफ रिपोर्ट पर धारा 498 ए, 34 तथा 3, 4 दहेज प्रतिषेध अधिनियम का अपराध पंजीबद्ध कर मामला जांच में लिया है।

# असामाजिक तत्वों के खिलाफ कार्रवाई

जबलपुर। शहर पुलिस ने अवैध शराब और अवैध हथियार के तस्करो और जुआड़ियों को गिरफ्तार कर उनके कब्जे से 37 पाव देशी, अंग्रेजी, 72 लीटर कच्ची शराब और दो चाकू जब्त किए हैं। कंट्रोलरूम से प्राप्त जानकारी के अनुसार पिछले 24 घंटे में आदतन अपराध करने वाले 2 आरोपियों के विरुद्ध धारा 110 जा.फौ. के तहत, तथा वाद विवाद करने वाले 65 व्यक्तियों के विरुद्ध 107/116 जा.फौ. के तहत, एवं 7 व्यक्तियों के विरुद्ध धारा 151 जा.फौ. के तहत की गयी है, इसी प्रकार 15 ब्यादी वारंटों, को गिरफ्तार किया गया है तथा 11 व्यक्तियों के विरुद्ध 34 आबकारी एक्ट के तहत कार्रवाई करते हुये 37 पाव देशी, अंग्रेजी एवं 72 लीटर कच्ची शराब, जब्त की गयी तथा 2 व्यक्तियों के विरुद्ध 25 आर्म्स एक्ट के तहत कार्रवाई करते हुये 2 चाकू जब्त किये गये।



श्री हरवंश प्रसाद मिश्रा - सिहोरा, ग्राम घाट सिमरिया निवासी श्री हरवंश प्रसाद मिश्रा का 70 साल की उम्र में निधन हो गया था। अंतिम संस्कार ग्रह ग्राम के मुक्तिधाम में किया गया। वे संजीव, संदीप बच्चा मिश्रा के पिता थे। श्रीमती सरस्वती सिंह- विजय नगर निवासी श्री आनंद सिंह की धर्मपत्नी श्रीमती सरस्वती सिंह (62) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अशोक कुमार श्रीवास्तव- इंद्रा नगर गुप्तेश्वर निवासी श्री अशोक कुमार श्रीवास्तव (73) का निधन हो गया। अंतिम संस्कार गुप्तेश्वर मोक्षधाम में किया गया। श्री शंकर लाल चंद्रवंशी- नरसिंह नगर रांसी निवासी श्री शंकर लाल चंद्रवंशी (74) का निधन हो गया। अंतिम संस्कार



ग्वारीघाट मुक्तिधाम में संपन्न हुआ। श्री दिनेश दाहिया- साहू मोहल्ला सिद्धबाबा निवासी श्री दिनेश दाहिया का निधन हो गया। श्रीमती सरस्वती सिंह- विजय नगर निवासी श्री आनंद सिंह की धर्मपत्नी श्रीमती सरस्वती सिंह (62) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अशोक कुमार श्रीवास्तव- इंद्रा नगर गुप्तेश्वर निवासी श्री अशोक कुमार श्रीवास्तव (73) का निधन हो गया। अंतिम संस्कार गुप्तेश्वर मोक्षधाम में किया गया। श्री शंकर लाल चंद्रवंशी- नरसिंह नगर रांसी निवासी श्री शंकर लाल चंद्रवंशी (74) का निधन हो गया। अंतिम संस्कार

जगदीश प्रसाद अग्रवाल (79) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री सतीश कुमार श्रीवास्तव- कुष्णा टाउन सुभाष नगर महाराजपुर निवासी श्री सतीश कुमार श्रीवास्तव (55) का निधन हो गया। अंतिम संस्कार ग्वारीघाट मुक्तिधाम में किया गया। श्री सुरेश बेन- व्हीकल इस्टेट रोड निवासी श्री सुरेश बेन (68) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अवधेश कुमार श्रीवास्तव- शुभम रेसीडेंसी तिलहरी निवासी श्री अवधेश कुमार श्रीवास्तव (77) का निधन हो गया। अंतिम संस्कार ग्वारीघाट मुक्तिधाम में किया गया। श्री जगदीश प्रसाद अग्रवाल- दीक्षितपुरा मन्नुलाल ट्रस्ट अस्पताल के पीछे निवासी श्री

**हरिभूमि** निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए

फिक्स साइज़- 8x8 से.मी.	लैक/हार्डट 300/-
फिक्स साइज़- 8x8 से.मी.	रंगीन 400/-
फिक्स साइज़ 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

# नई आफत जापान की शान बना 'कानसाई इंटरनेशनल हवाई अड्डा' डूब रहा

- **लागत:** 20 अरब डॉलर भारी भरकम रकम से बना था एयरपोर्ट
- **स्थान:** जापान के ओसाका में आर्टिफिशियल द्वीप पर समुद्र तट से 2 मील की दूरी पर स्थित एयरपोर्ट
- **शुभारंभ:** कानसाई इंटरनेशनल एयरपोर्ट का 4 सितंबर 1994 में हुआ था उद्घाटन
- **कनेक्टिविटी:** यह एयरपोर्ट ओसाका द्वीप को पूरी दुनिया से जोड़ता है
- **वजह:** इमारतों के बोझ से ढब रहा, ट्रैफिक का भारी ढबाव



- **एरिया:** रनवे 4000 मीटर लंबा, जो ज्यादातर हवाई अड्डों की तुलना में दोगुना
- **स्थिति गंभीर:** लाखों लीटर पानी निकाला, लेकिन प्रकृति के आगे बेबस
- **सुधार नाकाफी:** एयरपोर्ट की सुरक्षा के लिए 80 जहाजों से लाए पत्थर से बनाई 40 मीटर ऊंची सतह
- **विशेषज्ञों की चिंता:** समुद्र के जल का स्तर बढ़ने के चलते यह डूबने की कगार पर

## खबर संक्षेप



### यूक्रेन को भारत ने कमी नहीं भेजे हथियार

नई दिल्ली। भारत द्वारा यूक्रेन को तोप के गोले भेजने की खबर पर विदेश मंत्रालय ने अपनी प्रतिक्रिया दी है। प्रवक्ता रणधीर जायसवाल ने कहा कि भारत ने कभी भी यूक्रेन को कोई तोप के गोले नहीं भेजे हैं, इनका निर्यात भी नहीं किया गया है।

### कुत्ते ने खा लिए 3.32 लाख, मालिक को अटक




वाशिंगटन। अमेरिकी राज्य पेंसिल्वेनिया में सीसल नामक डॉग ने 4000 डॉलर यानी 3.32 लाख रुपए किचन में एक लिफाफे में रखे निगल लिए। यह देखकर मकान मालिक को अटक सा आ गया। बाद में संभालने की कोशिश की।

### चीन ने दक्षिण कोरिया में बरसाए 200 बम



बीजिंग। उत्तर कोरिया के नेता किम जोंग उन ने दक्षिण कोरिया के साथ लगने वाली समुद्री सीमा में 200 से अधिक गोले बरसाकर हड़कंप मचा दिया है। आनन-फानन में समुद्री सीमा के आसपास बसे इलाकों को खाली कराए गए।

### हूती हमलों के खिलाफ यूएस से फ्रांस तक लामबंद




लाल सागर में हूती हमलों में तेजी के बीच समुद्री सुरक्षा को बढ़ावा देने के उद्देश्य से 20 से अधिक देश अमेरिका के नेतृत्व वाले गठबंधन में शामिल हो गए हैं। अमेरिकी नौसेना बल सेंट्रल कमांड के कमांडर वाइस एडमिरल ब्रैड कूपर ने कहा कि कुल मिलाकर 20 से अधिक देश हैं। परिचालनात्मक रूप से, आप जानते हैं, अभी, अमेरिका, ब्रिटेन और फ्रांस इन जहाजों की प्रधानता प्रदान कर रहे हैं। अमेरिका ने दिसंबर में 'ऑपरेशन प्रॉस्पेक्टिटी गार्जियन' नामक एक अंतरराष्ट्रीय अभियान शुरू किया था।

### हालात पर कथी से नजर


भारत ने कहा कि यह लाल सागर के हालात पर कथी नजर रख रहा है। विदेश मंत्रालय के प्रवक्ता रणधीर जायसवाल ने हूती विद्रोहियों द्वारा क्षेत्र में कई वाणिज्यिक जहाजों पर हमले करने को लेकर बढ़ती वैश्विक चिंताओं के बीच यह बात कही। इससे पहले भारतीय नौसेना ने कहा था कि उसके जहाज और विमान निगरानी बढ़ाने और समुद्री सुरक्षा अभियान चलाने के लिए 'मिशन अवस्था में तैनात' रहेंगे।

### अजय ने खत्म किया डॉन दाऊद का डर, खरीद ली उसकी संपत्ति



अंडरवर्ल्ड डॉन दाउद इब्राहिम का खोफ अब भारत में खत्म हो चुका है। लोग उसके खिलाफ खड़े होने लगे हैं। सरकार उसकी संपत्ति की नीलामी करा रही है। इसमें लोग शामिल भी हो रहे हैं और इन्हें खरीद भी रहे हैं। इस बीच महाराष्ट्र के रत्नागिरी जिले के खेड़ तालुका गांव में उसकी मां अमीना बी के नाम पर 4 खेतों की नीलामी की गई। इन चार खेतों में से दो खेत बिक गए। हालांकि दो अन्य खेतों की नीलामी में कोई भी शामिल नहीं हुआ था।

### सेफेमा के तहत दाऊद की मां के नाम चार खेतों की नीलामी की गई थी। इसमें से दो खेतों को खरीद लिया है। दो खेतों की किसी ने बोली नहीं लगाई।



## दुनिया के अन्य देशों को भारतीय सामान खरीदने की मिलेगी सुविधा

# यूएई में बनेगा 'भारत पार्क', विदेश में भारतीय सामानों को देगा बढ़ावा

एजेसी नई दिल्ली

सिंथेटिक और रेयॉन टेक्सटाइल एक्सपोर्ट प्रमोशन काउंसिल द्वारा आयोजित कार्यक्रम के दौरान केंद्रीय वाणिज्य और कपड़ा मंत्री पीयूष गोयल ने कहा कि संयुक्त अरब अमीरात में भारतीय सामानों के लिए एक शोरूम और गोदाम स्थापित किए जाएंगे। नियोजित भारत पार्क दुनिया के अन्य देशों को भारतीय सामान खरीदने की सुविधा प्रदान करेगा। उन्होंने कहा कि जापान, ऑस्ट्रेलिया, यूएई और दक्षिण कोरिया के साथ मुक्त व्यापार समझौतों पर चिंता व्यक्त करते



हुए कहा कि भारत में लाभों का उपयोग बेहद कम है। इसके अलावा उन्होंने यह भी कहा कि भारतीय मानक ब्यूरो देशभर में 21 परीक्षण प्रयोगशालाएं स्थापित करने के लिए 40 करोड़ रुपए खर्च करेगा।

### खास बातें

- भारतीय सामानों के लिए बनेंगे शोरूम और गोदाम
- जापान, ऑस्ट्रेलिया, यूएई, दक्षिण कोरिया के साथ मुक्त व्यापार
- 21 परीक्षण प्रयोगशालाएं हंगी स्थापित

केंद्रीय वाणिज्य और कपड़ा मंत्री पीयूष गोयल ने कहा कि नियोजित भारत पार्क दुनिया के अन्य देशों को भारतीय सामान खरीदने की सुविधा प्रदान करेगा।

### भारतीय विदेश मंत्री एस जयशंकर नेपाल यात्रा पर

## नेपाल-भारत के बीच 10 हजार मेगावाट बिजली व्यापार समझौता

59 पुनर्निर्माण परियोजनाओं का किया उद्घाटन

काठमांडू। भारतीय विदेश मंत्री एस जयशंकर इस समय नेपाल यात्रा पर हैं। नेपाल और भारत के बीच बिजली निर्यात पर एक दीर्घकालिक समझौता हुआ है। दोनों देशों के ऊर्जा सचिवों ने दीर्घकालिक ऊर्जा व्यापार संबंधी समझौते पर हस्ताक्षर किए। इससे अगले 10 वर्षों में 10 हजार मेगावाट बिजली निर्यात होने के साथ ही दोनों देशों के प्रधानमंत्रियों के बीच हुई सहमति के कार्यान्वयन का रास्ता खुल गया है। विदेश मंत्री ने शिक्षा, स्वास्थ्य और संस्कृति क्षेत्रों में भूकंप के बाद 59 पुनर्निर्माण परियोजनाओं का उद्घाटन किया। जिसमें त्रिभुवन विश्वविद्यालय केंद्रीय पुस्तकालय की नई इमारत भी शामिल है, जिसे भारत सरकार की अनुदान सहायता से बनाया गया है।

### काठमांडू में नेपाल के क्रिकेट खिलाड़ियों से की मुलाकात

इससे पहले उन्होंने काठमांडू में नेपाल के क्रिकेट खिलाड़ियों से मुलाकात की थी। नेपाल के क्रिकेट खिलाड़ियों के साथ मुलाकात का फोटो विदेशमंत्री जयशंकर ने अपने एक्स हैंडल पर साझा किया है। उन्होंने लिखा, 'मुझे नेपाल के क्रिकेट खिलाड़ियों से बातचीत कर खुशी हुई। मैंने उन्हें टी20 विश्व कप के लिए चुने जाने पर बधाई दी है। मैंने उन्हें विश्व कप की तैयारियों के लिए भारत के सहयोग का आश्वासन दिया है। आज विदेश मंत्री भारत लौटेंगे।

### पीएम प्रचंड ने समझौते को ऐतिहासिक कदम बताया

नेपाल के प्रधानमंत्री प्रचंड ने इस समझौते को ऐतिहासिक और महत्वपूर्ण कदम बताया है। उन्होंने कहा कि नेपाल सरकार ने अगले 10 वर्षों में कुल 28 हजार मेगावाट बिजली उत्पादन के लक्ष्य के साथ एक ऊर्जा विकास रणनीति भी तैयार की है।

### कंपनियां खरीद सकेंगी बिजली

अब भारत की सरकारी और निजी क्षेत्रों की विभिन्न कंपनियां अल्पावधि, मध्यम अवधि और दीर्घकालिक बिजली खरीद बिक्री समझौते करके बिजली प्राप्त कर सकेंगी। नेपाल और भारत के निजी क्षेत्र भी आवश्यक समझौता करके बिजली का आयात और निर्यात कर सकेंगे।

### लाल सागर की रक्षा करेंगे 20 देश हूती विद्रोहियों की बढ़ेगी मुश्किलें



हूती विद्रोहियों ने कहा है कि वे लाल सागर और अरब सागर में इजराइल से जुड़े जहाजों को तब तक रोकना जारी रखेंगे जब तक गाजा पट्टी में सैन्य कार्रवाई बंद नहीं कर देता। 19 नवंबर से अब तक 23 बार वाणिज्यिक जहाजों पर हमला किया है।

### निर्दलीय सांसद का प्रस्ताव संसद में पास

## पाक में कड़ाके की ठंड से टल गए फिर आम चुनाव



पाक में एक बार फिर से आम चुनाव टल गए हैं। इसकी वजह ठंड बताई जा रही है। 8 फरवरी को चुनाव होना था। इससे पहले संसद में चुनाव की तारीख टालने को लेकर एक प्रस्ताव पारित कर दिया गया।

### चुनाव टालने यह गिनाए कारण

दिलावर ने कहा कि संविधान में सभी को वोट डालने का अधिकार दिया गया है। जल्द ही कि चुनाव में किसी भी क्षेत्र के लोग अलग ना रह जाएं। इस समय मौसम ठंडा है। ऐसे में ठंडे इलाकों में लोग वोट नहीं डाल पाएंगे। जनवरी और फरवरी में सबसे ज्यादा ठंड पड़ती है। बलूचिस्तान और खैबर पख्तूनख्वा में लोगों को खासी दिक्कत हो सकती है। माहौल इस तरह का है कि लोगों पर जान का खतरा बना हुआ है। सुरक्षाबलों, नागरिकों पर लगातार आतंकों का हमला हो रहे हैं।

### कोहरे के बीच इंडोनेशिया में दो ट्रेनों में भिड़ंत



जकार्ता। कोहरे के बीच इंडोनेशिया के पश्चिम जावा के सिसलेंगका में दो ट्रेनों के बीच जोरदार टक्कर हो गई। जिससे दोनों गाड़ियां टकराकर पलट गईं। इसके बाद ट्रेन से मलबे को हटाने की कोशिश की जा रही है।

### 4 में से 2 खेत 2.1 करोड़ में खरीदे, इन्हीं ने पहले भी खरीदा था घर

# अजय ने खत्म किया डॉन दाऊद का डर, खरीद ली उसकी संपत्ति

अंडरवर्ल्ड डॉन दाउद इब्राहिम का खोफ अब भारत में खत्म हो चुका है। लोग उसके खिलाफ खड़े होने लगे हैं। सरकार उसकी संपत्ति की नीलामी करा रही है। इसमें लोग शामिल भी हो रहे हैं और इन्हें खरीद भी रहे हैं। इस बीच महाराष्ट्र के रत्नागिरी जिले के खेड़ तालुका गांव में उसकी मां अमीना बी के नाम पर 4 खेतों की नीलामी की गई। इन चार खेतों में से दो खेत बिक गए। हालांकि दो अन्य खेतों की नीलामी में कोई भी शामिल नहीं हुआ था।



अंडरवर्ल्ड डॉन दाउद इब्राहिम का खोफ अब भारत में खत्म हो चुका है। लोग उसके खिलाफ खड़े होने लगे हैं। सरकार उसकी संपत्ति की नीलामी करा रही है। इसमें लोग शामिल भी हो रहे हैं और इन्हें खरीद भी रहे हैं। इस बीच महाराष्ट्र के रत्नागिरी जिले के खेड़ तालुका गांव में उसकी मां अमीना बी के नाम पर 4 खेतों की नीलामी की गई। इन चार खेतों में से दो खेत बिक गए। हालांकि दो अन्य खेतों की नीलामी में कोई भी शामिल नहीं हुआ था।

### खास बातें

- अंडरवर्ल्ड डॉन दाउद इब्राहिम का खोफ अब भारत में खत्म
- महाराष्ट्र के रत्नागिरी जिले के खेड़ तालुका गांव में 4 खेतों की नीलामी
- लोगों के मन से दाऊद का डर निकालने का है मकसद

### अजय बोले-दाऊद की संपत्ति खरीदने लोन की मांग

कई अजय श्रीवास्तव ने उस समय में दाऊद का मकान खरीदा था, जब लोग उसका नाम लेने से भी डरते थे। अजय बताते हैं कि उनका मकसद लोगों के मन से दाऊद का डर निकालने का है। वह कहते हैं कि सरकार जैसे पढ़ाई, घर और गाड़ी के लिए लोन देती है, वैसे ही दाऊद की संपत्ति को खरीदने के लिए भी कम ब्याज दर पर लोन को लोन दे।

### इससे पहले भी संपत्ति खरीदी

बता दें कि अजय श्रीवास्तव इससे पहले भी दाऊद की कई संपत्तियों को नीलामी में खरीद चुके हैं। इस खेती योग्य जमीन को खरीदने से पहले वह दाऊद का मुंबई में उनका पेटुक घर भी खरीद चुके हैं। 2001 में अजय श्रीवास्तव ने कुछ दुकानों के लिए भी बोली लगाई थी। इस संबंध में कानूनी लड़ाई चल रही है। श्रीवास्तव को जल्द ही दाऊद का पेटुक घर मिल सकता है।

### श्रीवास्तव ने खरीदे दो खेत

इन दो खेतों को अजय श्रीवास्तव नामक एक वकील ने खरीदा है। अजय श्रीवास्तव ने 170.98 वर्ग मीटर का खेत 2.1 करोड़ में खरीदा। इस खेत की रिजर्व कीमत केवल 15440 रुपए ही थी। वहीं नीलामी लिस्ट में चौथे नंबर पर रखा गया 1730.0 वर्ग मीटर का खेत भी अजय श्रीवास्तव ने खरीदा है। इसकी बिक्री 3.28 लाख में हुई।

### आतंकी हमलों से दहशत

## बारूदी सुरंग में ब्लास्ट होने से फिर दहला पाकिस्तान, 3 बच्चों की मौत



पाकिस्तान के उत्तर पश्चिम खैबर पख्तूनख्वा प्रांत में बारूदी सुरंग विस्फोट में तीन बच्चों की मौत की खबर है। खैबर पख्तूनख्वा प्रांत में बारूदी सुरंग विस्फोट की चपेट में आने से तीन बच्चों की मौत हो गई। ये बच्चे बकरियां चरा रहे थे। खजोरी इलाके में ये तीनों चरवाहे बच्चे मैदान में बकरियां चरा रहे थे, उसी दौरान एक बच्चा बारूदी सुरंग पर चला गया। ये बच्चे अक्सर अपने परिवार की बकरियों को चराने के लिए इस मैदान में लाया करते थे। वे पांच से 15 साल तक के थे।

### एजेसी करांची

खजोरी इलाके में ये तीनों चरवाहे बच्चे मैदान में बकरियां चरा रहे थे, उसी दौरान एक बच्चा बारूदी सुरंग पर चला गया। ये बच्चे अक्सर अपने परिवार की बकरियों को चराने के लिए इस मैदान में लाया करते थे। वे पांच से 15 साल तक के थे।

मानकुंवर  
मैरिज गार्डन में  
सुरेंद्र शास्त्री  
महाराज ने दिए  
प्रवचन

# श्रीकृष्ण प्रकटोत्सव पर भक्ति में झूम उठे श्रद्धालु



जबलपुर। मानकुंवर मैरिज गार्डन दैनदयाल चौक माडोटाल में चल रही श्रीमद् भागवत कथा के चतुर्थ दिवस पर भगवान श्री कृष्ण का जन्मोत्सव धूमधाम से मनाया गया। श्री कृष्ण जन्मोत्सव के प्रसंग के पश्चात भगवान श्री कृष्ण के जन्म की मनोहर झांकी देखकर सभी श्रोता भगवान श्री कृष्ण के जयकारे लगाने लगे। भक्ति में मंत्रमुग्ध होकर कथा पंडाल में मौजूद भक्तों ने जमकर नृत्य किया। खुशियों के बीच भगवान श्री कृष्ण के जयकारों से कथा पंडाल के साथ पूरा प्रांगण गुंज गया।

व्यास पीठ से कथावाचक शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री महाराज ने कहा कि हर युग में भगवान अधर्म एवं पापियों का नाश, धर्म का उत्थान एवं अपने भक्तों का कल्याण करने के लिए अवतार लेते हैं। पापियों का संहार करके अपने भक्तों

की रक्षा करते हैं। श्रीमद् भागवत कथा के मुख्य यजमान लीलावती विश्वकर्मा, टीएन कृष्णा विश्वकर्मा, रवींद्र दयावंती कागदीगर एवं प्रदीप विश्वकर्मा ने व्यास पीठ का पूजन किया। पूजन कार्य आचार्य अमित उपाध्याय एवं संजय उपाध्याय ने संपन्न कराया।

भक्तों पर नृत्य, पुष्प वर्षा- कथा के दौरान श्री कृष्ण भगवान के प्रकट उत्सव पर भक्तों की शानदार प्रस्तुति दी गई। भक्तों पर कथा पंडाल में मौजूद सभी भक्तों ने भक्ति भाव से जमकर नृत्य किया और श्रीकृष्ण प्रकट उत्सव की खुशियां मनाईं।

भक्ति में झूम रहे भक्तों पर पुष्प वर्षा की गई। लड्डू, हरीरा, फल एवं खिलौने का वितरण- श्री कृष्ण जन्मोत्सव के अवसर पर भगवान को गुड़ के लड्डू, हरीरा एवं फलों का भोग लगाया गया। कथा के समापन पर भगवान की मंगल आरती हुई एवं उपस्थित भक्तों में प्रसाद एवं खिलौनों का वितरण किया।

ये रहे उपस्थित- इस अवसर पर परिषद के राष्ट्रीय संयोजक नलिनकांत बाजपेयी, राष्ट्रीय अध्यक्ष परमानंद तिवारी, राष्ट्रीय महासचिव गंगाचरण मिश्रा, प्रदेश अध्यक्ष देवशंकर अवस्थी, प्रदेश महासचिव राजेश दुबे, सुनील साहू, विलोक पाठक, राजीव उपाध्याय, चंद्रशेखर शर्मा, विवेक यादव, जिला अध्यक्ष रविंद्र शर्मा, युवा प्रकोष्ठ के संभागीय अध्यक्ष शुभम शुक्ला, महासचिव सुधीर खरे, प्रवक्ता सत्यजित यादव, संजय साहू, सुजन शुक्ला, श्याम विश्वकर्मा उपस्थित रहे।



## ताइक्वांडो प्रतियोगिता में खिलाड़ियों ने जीते 6 स्वर्ण पदक

जबलपुर। 27 वीं संगमलाल राष्ट्रीय ताइक्वांडो प्रतियोगिता में छाप मानकुंवरों हंसा हायर सेकेंडरी स्कूल बरेला के खिलाड़ी जीते छः स्वर्ण पदक, खेल शिक्षक जयराज चौधरी ने जानकारी देते हुए कहा कि 27वीं संगमलाल राष्ट्रीय ताइक्वांडो प्रतियोगिता का आयोजन उत्तर प्रदेश राज्य के कानपुर शहर स्थित अधिवक्ता परिषद भवन सिविल लाइन में दिनांक 30 दिसम्बर से 31 दिसम्बर 2023 तो किया गया था जिसमें मानकुंवरों हंसा हायर सेकेंडरी स्कूल बरेला के 6 खिलाड़ियों ने भाग लेकर अपने आयु व वजन वर्ग में अपने प्रतिद्वंद्वियों को हराकर सभी ने स्वर्ण पदक अर्जित करने में सफल रहे।



## स्वच्छता बनाये रखने दिया संदेश

जबलपुर। स्वच्छ सर्वेक्षण के अंतर्गत नगर पालिक निगम जबलपुर की सहयोगी संस्था ओम साईं विजन की टीम एवं सी. एस. आई. श्री पोला राव जी द्वारा व्यापारिक क्षेत्र इन्द्रा मार्केट में कचरा प्रथक्कीकरण गतिविधि के तहत लोगों को अपने घरों के आस पास कचरा ना फैलाने, और जबलपुर को स्वच्छ बनाने के लिए कचरा पृथक्कीकरण होमकम्पोस्टिंग, कचरा नाली और रोड में न फेंकने, एवं कचरे को डोर टू डोर गाड़ी में ही डाले सिंगल यूज प्लास्टिक और पॉलीथीन का उपयोग न करने और अपने आस पास साफ सफाई रखने का संदेश दिया गया एवं नगर निगम के कार्यों में सहयोग करने की अपील की।

## भाजपा झुग्गी झोपड़ी प्रकोष्ठ ने किया मुख्यमंत्री का स्वागत



जबलपुर। भाजपा झुग्गी झोपड़ी प्रकोष्ठ के जबलपुर ग्रामीण जिला संयोजक बाबू सिंह ठाकुर ने पदाधिकारियों के साथ मिलकर मुख्यमंत्री डॉ मोहन यादव, के नगरागमन पर आत्मीय स्वागत पुष्पगुच्छ भेंट कर किया। लोकनिर्माण मंत्री राकेश सिंह, सहित सभी कैबिनेट मंत्रियों का स्वागत वंदन अभिनंदन जबलपुर में, प्रथम कैबिनेट बैठक के लिये अभिभूत हुये हमारे सभी जबलपुर वासी, भाजपा झुग्गी झोपड़ी प्रकोष्ठ के प्रदेश सह संयोजक दीपक नाहर ने आभार धन्यवाद माननीय मुख्यमंत्री मोहन यादव एवं मध्य प्रदेश के सम्माननीय कैबिनेट मंत्रियों का किया।

## डॉ पुष्पराज पटेल ने किया मुख्यमंत्री का स्वागत



जबलपुर। मुख्यमंत्री डॉ मोहन यादव के प्रथम नगर आगमन के अवसर शहर के हृदय रोग विशेषज्ञ डॉ पुष्पराज पटेल ने उनको पुष्पगुच्छ भेंटकर स्वागत किया। उन्होंने यह स्वागत केशव निःशुल्क बहुआयामी चिकित्सा परामर्श केंद्र की ओर से किया। इस दौरान उनकी चिकित्सा क्षेत्र के संबंध में आवश्यक चर्चाएं भी हुईं। स्वागत की बेला में दामोदर दुबे, श्री राजेश, हेमंत बडौया, विजय परांजपे आदि मौजूद रहे।

## समन्वय साधना प्रवचन माला का त्रिदिवसीय आयोजन 9 से

जबलपुर। समन्वय सेवा केन्द्र के जयनारायण सभागृह में "समन्वय साधना प्रवचन माला" का त्रिदिवसीय आयोजन 09 से 11 जनवरी तक होगा जिसमें महामंडलेश्वर स्वामी अखिलेश्वरानंद गिरि के प्रवचन होंगे। समन्वय परिवार के प्रबंधन्यासी डॉ. कैलाश गुप्ता ने बताया कि समन्वय साधना प्रवचन माला के मासिक सत्संग के उत्तम आयोजन के क्रम में समन्वय सेवा केन्द्र में विविध आनुष्ठानिक कार्यक्रम भी होंगे। प्रवचन का समय शाम 06 बजे से रखा गया है। दिनांक 09 और 10 जनवरी को प्रातः 9.30 बजे से शिव पूजन एवं रुद्राभिषेक के कार्यक्रम होंगे। 11 जनवरी को प्रातः 9.30 बजे से समन्वय केन्द्र परिसर में "लघुरुद्र स्वाहाकार यज्ञ" एवं संत सम्मान का आयोजन होगा। समन्वय परिवार ट्रस्ट के अध्यक्ष महामंडलेश्वर स्वामी अखिलेश्वरानंद गिरि का 11 जनवरी को 69वां जन्म दिवस धार्मिक अनुष्ठान के साथ संपन्न होगा एवं सायंकाल गौरीघाट में नर्मदा आरती में सभी सम्मिलित होंगे।

# फुटबॉल क्लब के 33वें स्थापना दिवस पर खिलाड़ी सम्मानित

जबलपुर।

पुलिस ब्यायज फुटबॉल क्लब पुलिस लाइन वर्ष 1990 में नवीनचंद कंडवाल के द्वारा स्थापित किया गया था, तब से पुलिस ब्यायज फुटबाल क्लब द्वारा लगातार फुटबाल प्रशिक्षण प्रदान किया जा रहा है। वर्तमान में पुलिस ब्यायज फुटबॉल क्लब, युवा पुलिस ब्यायज एवं सिटी स्पोर्ट्स नाम से तीन टीमों हैं। पुलिस ब्यायज फुटबाल क्लब द्वारा अपने स्थापना के 33 वर्ष पूर्ण होने के उपलक्ष्य में अतिथियों, पूर्व



एवं वर्तमान खिलाड़ियों को मोमेंटो एवं ट्रेकशूट देकर सम्मानित किया गया। पीयूष सिंह चीन् द्वारा 100 मोमेंटो एवं डैनी चंदन केमिस्ट द्वारा 60 ट्रेकशूट पुलिस ब्यायज फुटबाल क्लब को प्रदान किए गए थे। इस कार्यक्रम के मुख्य अतिथि लखन घनघोरिया पूर्व कैबिनेट मंत्री एवं विधायक पूर्व क्षेत्र एवं विशिष्ट अतिथि कमलेश अग्रवाल, नेता प्रतिपक्ष नगर निगम, डॉ. आशुतोष गर्ग, अपर मुख्य चिकित्सा अधिकारी, मधु यादव, अर्जुन अवाडी, डॉ. विशाल बन्ने, स्पोर्ट्स डायरेक्टर आरडीवीवी, आदि का सम्मान किया गया।

## विधायक लखन घनघोरिया ने अधीक्षण यंत्री का घेराव किया

जबलपुर।

पूर्व विधानसभा क्षेत्र में अधोषिक्त बिजली कटौती एवं बिना रीडिंग के अनाप शनाप बिजली बिल उपभोक्ताओं को भेजे जा रहे हैं जिसका कोई मापदंड नहीं है। किसी भी समय बिजली बंद कर दी जाती है, जबकि दूसरे विधानसभा क्षेत्रों में कटौती के नाम पर एक मिनट भी लाइट नहीं जाती है। मध्यप्रदेश शासन के पूर्व मंत्री एवं विधायक लखन घनघोरिया ने कांग्रेस कार्यकर्ताओं एवं उपभोक्ताओं के साथ 05 जनवरी को अधीक्षण यंत्री को ज्ञापन सौंपकर विरोध जताया। घनघोरिया ने कहा



## बिजली उपभोक्ताओं को बिना रीडिंग के अनाप शनाप भेजे जा रहे हैं बिल

जबलपुर। पंजाब एजुकेशन सोसायटी के सहसचिव दमनीत सिंह प्रिंस भसीन ने बताया कि सोसायटी द्वारा संचालित खालसा हायर सेकण्डरी स्कूल अंग्रेजी माध्यम एवं पब्लिक स्कूल रांझी में विद्यार्थियों को उत्तम वातावरण में शिक्षा प्रदान करने नई कक्षाएं तथा खेलों को बढ़ावा देने के उद्देश्य से क्रीड़ा भवन के साथ प्रसाधन कक्ष

## राजकुमार वर्षे निगम अध्यक्ष नियुक्त

जबलपुर। भारतीय सफाई मजदूर संघ से सम्बद्ध भारतीय मजदूर संघ के महामंत्री हीरा रानवे एवं प्रदेश अध्यक्ष अमर मेहेल्ल की सहमति पर एवं नगर अध्यक्ष राजेश मावेंकर की अनुशंसा पर नगर निगम सफाई प्रकोष्ठ में राजकुमार वर्षे को निगम में अध्यक्ष पद पर नियुक्त किया गया है। संघ के सदस्यों ने नियुक्ति पर शुभकामना प्रेषित की है।

## अमर ग्रावकर निगम उपाध्यक्ष नियुक्त

जबलपुर। भारतीय सफाई मजदूर संघ से सम्बद्ध भारतीय मजदूर संघ के महामंत्री हीरा रानवे एवं प्रदेश अध्यक्ष अमर मेहेल्ल की सहमति पर एवं नगर अध्यक्ष राजेश मावेंकर की अनुशंसा पर नगर निगम सफाई प्रकोष्ठ में अमर ग्रावकर को निगम में उपाध्यक्ष पद पर नियुक्त किया गया है। संघ के सदस्यों ने हर्ष व्यक्त कर नियुक्ति पर शुभकामना प्रेषित की है।

## खालसा स्कूल रांझी नये परिवेश में

जबलपुर। पंजाब एजुकेशन सोसायटी के सहसचिव दमनीत सिंह प्रिंस भसीन ने बताया कि सोसायटी द्वारा संचालित खालसा हायर सेकण्डरी स्कूल अंग्रेजी माध्यम एवं पब्लिक स्कूल रांझी में विद्यार्थियों को उत्तम वातावरण में शिक्षा प्रदान करने नई कक्षाएं तथा खेलों को बढ़ावा देने के उद्देश्य से क्रीड़ा भवन के साथ प्रसाधन कक्ष



तथा नवीन प्राचार्य भवन का शुभारंभ किया गया। विद्यार्थियों के सर्वत्र भले की अरदास भाई सतनाम सिंह द्वारा की गई तथा

मिष्ठान्न वितरण किया गया। इस अवसर पर पंजाब एजुकेशन सोसायटी रांझी के अध्यक्ष कमलजीत सिंह टाटू जग्गी, सचिव अमरजीत सिंह अलग, सहसचिव दमनीत सिंह प्रिंस भसीन, कुलवंत सिंह जाली, तरनदीप सिंह नंदा, हरदीप सिंह, कंवलजीत सिंह सचदेवा ने शाला प्राचार्य शशि रजक एवं समस्त स्कूल स्टाफ को शुभकामनाएं प्रेषित की।

## कांग्रेसजनों ने डुमना विमान तल पर किया जीतू पटवारी का मय्य स्वागत

जबलपुर। मध्यप्रदेश कांग्रेस कमेटी के प्रदेश अध्यक्ष जीतू पटवारी का जबलपुर अल्प प्रवास पर प्रथम आमजन डुमना विमानतल पर हुआ। शहर जिला कांग्रेस कमेटी के महामंत्री मजोज जायदेव, नीरज जैन, सुशीला कजौजिया, श्रीमती इन्दू सोनकर, प्रहलाद पटेल, पप्पू कुशवाहा, विजय गुप्ता, सोनू दुबे, मजोज दुबे, अरुण उस्सेटे आदि।

## गोरखपुर व्यापारी संघ ने निगम आयुक्त को सौपा ज्ञापन

जबलपुर। गोरखपुर व्यापारी संघ के अध्यक्ष सुधीर सोनकर एवं सचिव मनीष राँका के नेतृत्व में सम्पूर्ण व्यापारी सदस्यों ने नगर निगम आयुक्त को ज्ञापन सौंपकर अस्थायी अतिक्रमणकारियों पर कार्यवाही की मांग की है। बताया गया गोरखपुर बाजार में प्रत्येक बुधवार को साप्ताहिक अवकाश रहता है, इस दिन सैकड़ों फुटपाथी व्यापारी दुकानों की शटर से सड़क तक कब्जा कर लेते हैं, मना करने पर दुकानद्वारों से विवाद करते हैं। इनके द्वारा किए गए अतिक्रमण से बाजार की सड़क पर जाम की स्थिति निर्मित हो जाती है, जिससे क्षेत्र की जनता के साथ ही प्रशासनिक अधिकारों, शासकीय वाहन, फायर ब्रिगेड एवं एम्बुलेंस जैसे वाहनों का निकलना मुश्किल होता है। अतः शीघ्र अतिक्रमण हटया जाए। ज्ञापन देते समय गोरखपुर व्यापारी संघ के संरक्षक मांगीलाल चोपड़ा, मनीष राँका, रामचन्द्र नेचलानी, संतोष यादव, राजेश परसवानी, अमर छाबड़ा, प्रवीण गुप्ता, पुरुषोत्तम गुप्ता, विमल गुप्ता, अर्जुन चोपड़ा, महावीर चोपड़ा, सुदेश केशरवानी, सुनील महावीर, अनिल अग्रवाल सहित अनेक सदस्य उपस्थित रहे।

## पुराने सुहाने गीतों की दी प्रस्तुति

जबलपुर। इजी. अरुण भटनागर द्वारा स्थापित संगीत पारिजात संस्था द्वारा सर्वश्री परसुराम पटेल, प्रोफेसर आलोक वर्मा, तथा शरद वजीरा के पथ प्रदर्शन में एवं दिनेश खड्किया के संगीत निर्देशन में पुराने सुहाने गीतों की दी प्रस्तुति का 30 दिसंबर 2023 शनिवार को शहीद स्मारक प्रेक्षागृह में कार्यक्रम आयोजित किया गया, जिनका संचालन जबलपुर के हिन्दी साहित्य जगत के जाने माने लोकप्रिय उद्घोषक राजेश पाठक (प्रवीण जी) ने किया। जिसमें रतने नाम हमने किया है, जीवन अपना सारा सनम, धक-धक करने लगा, मैं हूँ खुशगंज हिना, मेरा प्यार वो है जो मरकर भी तुमको, चंदन सा बदनर आदि ओल्ड इज गोल्ड गीतों की प्रस्तुति में लोगों के दिल को छू लेने एवं झूमने पर विवश कर दिया।

**नाम सुधार**  
सर्वसाधारण को सुचित किया जाता है कि मैं पंकज दिवेदी पिता हरि प्रसाद दिवेदी पता 1618/8 अमृत कला निकेतन पंजाब बैंक कॉलोनी घेरौतल जिला जबलपुर 482001 का निवासी हूँ मेरी दसवीं की अंक सूची में मेरा नाम पंकज कुमार दिवेदी दर्ज है जो कि मेरा गलत नाम है मेरा समस्त दस्तावेजों में मेरा नाम पंकज दिवेदी दर्ज है जो की सही और पूरा नाम है कृपया आज दिनांक से मुझे इसी नाम से जाना जावे एवं पदचान जावे।  
सही नाम  
PANKAJ DWIVEDI  
गलत नाम  
PANKAJ KUMAR DWIVEDI